

தலைப்புச் செய்திகள்

1. நாட்டின் கட்டமைப்பு பாதுகாப்பில் மத்திய தொழிலக பாதுகாப்பு படையினர் முக்கிய பங்காற்றி வருவதாக பிரதமர் திரு. நரேந்திர மோடி கூறியுள்ளார்.
2. நாட்டின் உணவு தானிய உற்பத்தி, கடந்த பத்தாண்டுகளில் 44 சதவீதம் அதிகரித்துள்ளதாக மத்திய வேளாண்மை அமைச்சர் திரு. சிவராஜ் சிங் செளஹான் தெரிவித்துள்ளார்.
3. உலகளாவிய பிரச்சினைகளுக்கு தீர்வு காண காமன்வெல்த் நாடுகள் ஒன்றிணைந்து செயல்பட வேண்டியதன் அவசியத்தை வெளியுறவுத்துறை இணையமைச்சர் திரு. கீர்த்தி வர்தன் சிங் வலியுறுத்தியுள்ளார்.
4. நாடுமுழுவதும் பெட்ரோலியப் பொருட்களை தடையின்றி விநியோகம் செய்வதற்கேற்ற வகையில் மத்திய அரசு அதனை அத்தியாவசிய பொருட்கள் சட்டத்தின் கீழ் கொண்டு வந்துள்ளது.
5. டிவென்டி டிவென்டி கிரிக்கெட் உலக கோப்பையை வென்ற இந்திய அணிக்கு 131 கோடி ரூபாய் பரிசுத் தொகையை BCCI அறிவித்துள்ளது.

>>>><<<<<<

மத்திய தொழிலக பாதுகாப்பு படை நிறுவன தினம் இன்று கொண்டாடப்படுகிறது.

இந்நாளையொட்டி, குடியரசு துணைத்தலைவர், பிரதமர் உள்ளிட்டோர் வாழ்த்து தெரிவித்துள்ளனர்.

குடியரசு துணைத்தலைவர் திரு. சி.பி. ராதாகிருஷ்ணன் வெளியிட்டுள்ள சமூகவலைதளப் பதிவில், நாட்டின் பொதுத்துறை நிறுவனங்களை பாதுகாப்பதில் மத்திய தொழிலக பாதுகாப்பு படையின் பங்கு பாராட்டத்தக்கது என்று குறிப்பிட்டுள்ளார்.

பிரதமர் திரு. நரேந்திர மோடி விடுத்துள்ள செய்தியில், நாட்டின் கட்டமைப்பு பாதுகாப்பில் இப்படையினர் முக்கிய பங்காற்றி வருவதாக தெரிவித்துள்ளார்.

மத்திய உள்துறை அமைச்சர் திரு. அமித் ஷா வெளியிட்டுள்ள சமூகவலைதளப் பதிவில், நாட்டு மக்களின் பாதுகாப்பிற்காக உயிர்த்தியாகம் செய்த மத்திய தொழிலக பாதுகாப்பு படை வீரர்களுக்கு தலைவணங்குவதாக குறிப்பிட்டுள்ளார்.

>>>><<<<<<

நாட்டின் உணவு தானிய உற்பத்தி, கடந்த பத்தாண்டுகளில் 44 சதவீதம் அதிகரித்துள்ளதாக மத்திய வேளாண்மை அமைச்சர் திரு. சிவராஜ் சிங் செளஹான் தெரிவித்துள்ளார்.

மக்களவையில் கேள்வி நேரத்தின் போது இதனை தெரிவித்த அவர், உணவு தானிய உற்பத்தியில் 35 கோடியே 70 லட்சம் டன்னை எட்டி புதிய சாதனை படைக்கப்பட்டுள்ளதாக கூறினார்.

பிரதமர் திரு. நரேந்திர மோடி தலைமையிலான மத்திய அரசு, வேளாண் துறையில் பல்வேறு சீர்திருத்த நடவடிக்கைகளை மேற்கொண்டு, விவசாயிகளுக்கு சாதகமாக செயல்பட்டு வருவதாக அவர் தெரிவித்தார்.

அரிசி உற்பத்தியில் சீனாவை பின்னுக்கு தள்ளி, இந்தியா முதலிடத்தை பிடித்துள்ளதாக அவர் கூறினார்.

பிரதமரின் தன தானிய திட்டம், நாட்டின் 100 மாவட்டங்களில் செயல்படுத்தப்பட்டு வருவதாக திரு. சிவராஜ் சிங்
சௌஹான் தெரிவித்தார்.

>>>><<<<<<

வாக்காளர் பட்டியல் சிஃபு தீவிர திருத்தப் பணிகள் தொடர்பாக, எதிர்க்கட்சிகள் மாநிலங்களவையில்
பிரச்சினையை எழுப்புவதாக மத்திய அமைச்சரும், அவை முன்னவருமான திரு. டி.பி. நட்ரா குபை கூறியுள்ளார்.

மாநிலங்களவை இன்று கூடியதும், பல்வேறு துறைகளுக்கான நாடாளுமன்ற குழுக்களின் அறிக்கையை மத்திய
அமைச்சர்கள் தாக்கல் செய்தனர்.

இது தொடர்பான விவாதத்தை நிறுத்தி வைத்து, வாக்காளர் பட்டியல் சிஃபு தீவிர திருத்தப் பணிகள் குறித்து
விவாதம் நடத்த வேண்டும் என்று திரிணாமுல் காங்கிரஸ் உள்ளிட்ட எதிர்க்கட்சிகள் வலியுறுத்தின.

எதிர்க்கட்சித் தலைவர் திரு. மல்லிகார்ஜுன காரகே, தேர்தல் சீர்திருத்தம் குறித்து விவாதம் நடத்த வேண்டும் என்று
கேட்டுக் கொண்டார்.

இதற்கு அனுமதி அளிக்காத நிலையில், எதிர்க்கட்சி உறுப்பினர்கள் அவையிலிருந்து வெளிநடப்பு செய்தனர்.

பின்னர் பேசிய திரு. டி.பி. நட்ரா எதிர்க்கட்சி உறுப்பினர்கள், விவாதத்திற்கு தயாராக இல்லை என்றும்,
தேவையின்றி அமளியில் ஈடுபட்டு, வெளிநடப்பு செய்துள்ளதாகவும் குற்றம் சாட்டியுள்ளார்.

>>>><<<<<<

இந்திய தொழில்நுட்ப கல்வி நிறுவனங்கள் தேசிய கல்விக் கொள்கையின் தொலைநோக்குப் பார்வைக்கு ஏற்ப
செயல்பட்டு வருவதாக மத்திய கல்வித்துறை இணையமைச்சர் டாக்டர் Sukanta Majumdar தெரிவித்துள்ளார்.

மக்களவையில் கேள்வி ஒன்றுக்கு எழுத்து மூலம் பதிலளித்த அவர், நாடுமுழுவதும் 23 ஐ.ஐ.டி-க்கள் செயல்பட்டு
வருவதாக கூறினார்.

ஐ.ஐ.டி. தில்லியின் கீழ் 35 இடங்களில் பல்வேறு ஆராய்ச்சி மையங்கள் அமைக்கப்பட்டுள்ளதாக டாக்டர் Sukanta
Majumdar தெரிவித்தார்.

>>>><<<<<<

தமிழகத்தில், மாநிலங்களுக்கு இடையேயான 5 மின்பகிர்மான திட்டங்கள் செயல்படுத்தப்பட்டு வருவதாக மத்திய
மின்துறை இணையமைச்சர் திரு. ஸ்ரீபத் நாயக் கூறியுள்ளார்.

மாநிலங்களவையில் இதுதொடர்பான கேள்விக்கு பதிலளித்த அவர், தமிழகத்தில் 9 மின்பகிர்மான திட்டங்களுக்கு
அனுமதி அளிக்கப்பட்டு, செயல்படுத்தப்பட்டு வருவதாக தெரிவித்தார்.

>>>><<<<<<

தமிழகத்திலிருந்து 2024-25ஆம் நிதியாண்டில், 2 லட்சத்து 63 டன் கச்சா எண்ணெய் மற்றும் எரிவாயு உற்பத்தி
செய்யப்பட்டுள்ளதாக பெட்ரோலியத்துறை இணையமைச்சர் திரு. சுரேஷ் கோபி தெரிவித்துள்ளார்.

மாநிலங்களவையில் கேள்வி ஒன்றுக்கு எழுத்து மூலம் பதிலளித்த அவர், இதன்மூலம் 35 கோடியே 87 லட்சம் ரூபாய் வருவாய் கிடைத்துள்ளதாக கூறினார்.

மத்திய அரசு சுற்றுச்சூழல் பாதுகாப்பிற்கு முக்கியத்துவம் அளித்து வருவதாக கூறிய திரு. சுரேஷ் கோபி, சுற்றுச் சூழல் நெறிமுறைகளுக்கு ஏற்ப, எரிசக்தி பாதுகாப்பு திட்டங்கள் செயல்படுத்தப்பட்டு வருவதாக தெரிவித்தார்.

>>>><<<<<<

தமிழகத்தில் வடசென்னை, உப்பூர், உடன்குடி, எண்ணூர் உள்ளிட்ட அனல்மின் நிலையங்களுக்கு நிலக்கரி தொடர்ந்து வழங்கப்பட்டு வருவதாக நிலக்கரித்துறை இணையமைச்சர் திரு. Satish Chandra Dubey தெரிவித்துள்ளார்.

மாநிலங்களவையில் இதுதொடர்பான கேள்விக்கு பதிலளித்த அவர், அனல் மின் நிலையங்களுக்கு நிலக்கரி வழங்குவதை கண்காணித்து வருவதாகவும், தமிழகத்தின் மின்உற்பத்தி தடைப்படவில்லை என்றும் கூறினார்.

>>>><<<<<<

உலகளாவிய பிரச்சினைகளுக்கு தீர்வு காண காமன்வெல்த் நாடுகள் ஒன்றிணைந்து செயல்பட வேண்டியதன் அவசியத்தை வெளியுலகுத்துறை இணையமைச்சர் திரு. கிரீத்தி வர்தன் சிங் வலியுறுத்தியுள்ளார்.

லண்டனில் காமன்வெல்த் வெளியுலகுத்துறை அமைச்சர்களின் கூட்டத்தில் உரையாற்றிய அவர், உலகிலேயே மிகப் பெரிய ஐனநாயக நாடுகளின் கூட்டமைப்பான காமன்வெல்த், உலக அமைதிக்காக ஒருங்கிணைந்து பணியாற்றி வருவதாக தெரிவித்தார்.

>>>><<<<<<

பெட்ரோலியம் பொருட்களை தடையின்றி விநியோகம் செய்வதற்கேற்ப வகையில் மத்திய அரசு அதனை அத்தியாவசிய பொருட்கள் சட்டத்தின் கீழ் கொண்டு வந்துள்ளது.

மத்திய கிழக்கு மற்றும் மேற்காசிய நாடுகளில் நிலவும் போர் பதற்பும் காரணமாக, உள்நாட்டில் பெட்ரோல், எரிவாயு உள்ளிட்ட பொருட்களுக்கு நெருக்கடி ஏற்படும் என்பது அச்சம் எழுந்ததை அடுத்து, பெட்ரோலியம் பொருட்களின் உற்பத்தியை அதிகரிக்க வேண்டும் என்று மத்திய அரசு எண்ணெய் நிறுவனங்களுக்கு உத்தரவிட்டுள்ளது.

நாடுமுழுவதிலும் பெட்ரோலியம் பொருட்கள் விநியோகம் செய்வதை அத்தியாவசியமாக கருதுவதாகவும், இதற்கான சட்டம் உடனடியாக செயல்படுத்தப்பட்டுள்ளதாகவும், பெட்ரோலிய அமைச்சகம் தெரிவித்துள்ளது.

தேவையின்றி இதுதொடர்பான பதற்பத்தை ஏற்படுத்த வேண்டாம் என்றும் மத்திய அரசு வலியுறுத்தியுள்ளது.

>>>><<<<<<

மேற்காசியா நாடுகளில் எழுந்துள்ள சூழல் குறித்து, அனைத்து மாநிலங்களின் தலைமைச் செயலாளர்களுடன், வெளியுலகுத்துறை அமைச்சகத்தின் வெளிநாடு வாழ் இந்தியர் விவகாரங்களுக்கான செயலாளர் திருமதி ஸ்ரீபிரியா ரங்கநாதன் ஆலோசனை நடத்தினார்.

வெளியுலகுத்துறை அமைச்சர் டாக்டர் டி. சங்கர் நாடாளுமன்றத்தில் இது தொடர்பாக பேசிய கருத்துகளை அவர் எடுத்துரைத்தார்.

வளைகுடா பகுதியில் இந்தியர்களின் பாதுகாப்பு மற்றும் நலனுக்காக இந்திய தூதரகங்கள் மேற்கொள்ளும் நடவடிக்கைகள் குறித்தும் அவர் தெரிவித்தார்.

அப்பகுதியில் சிக்கியிருக்கும் இந்தியர்களை தாயகம் அழைத்துவர மத்திய சிவில் விமான போக்குவரத்து துறை சிபிப்பு விமான சேவைகளை இயக்குவது குறித்தும் அவர் கூறினார்.

ஈரானில் போர் தொடங்கிய பின் இதுவரை 67 ஆயிரத்திற்கும் மேற்பட்ட இந்தியர்கள் வளைகுடா பகுதியில் இருந்து தாயகம் அழைத்து வரப்பட்டுள்ளதாகவும் திருமதி ஸ்ரீபிரியா ரங்கநாதன் தெரிவித்துள்ளார்.

>>>><<<<<<

சென்னை துறைமுகம் - மதுரவாயல் தேசிய நெடுஞ்சாலை கட்டமைப்பு பணிகள் விரைவாக நடைபெற்று வருவதாக தேசிய நெடுஞ்சாலை ஆணையத்தின் மண்டல இயக்குநர் திரு. Virendra Sambyal கூறியுள்ளார்.

சென்னையில் இன்று செய்தியாளர்களிடம் பேசிய அவர், அடுத்த கட்டமாக, இந்த திட்டத்தில் சென்னை கூவம் ஆற்றின் மீது, இரண்டு அடுக்கு சாலை அமைக்கும் பணிகள் மேற்கொள்ளப்படும் என்று தெரிவித்தார்.

கோயம்பேடு - மதுரவாயல் இடையேயான நெடுஞ்சாலை மேம்பாலப் பணிகள் நினைவுற்று வருவதை சுட்டிக்காட்டிய திரு. Virendra Sambyal, மதுரவாயல் - ஸ்ரீபெரும்புதூர் இடையேயான அடுக்கு மேம்பால பணிகளை இணைப்பதற்கான வசதியும் ஏற்படுத்தப்படும் என்பார்.

>>>><<<<<<

Hormuz நீரிணை வழியாக வரும் எண்ணெய்க் கப்பல்களை தடுக்கும் முயற்சியில் ஈரான் ஈடுபட்டால், அந்நாட்டின் மீதான ராணுவ நடவடிக்கை மேலும் தீவிரப்படுத்தப்படும் என்று அமெரிக்க அதிபர் திரு. டோனல்ட் ட்ரம்ப் எச்சரித்துள்ளார்.

இது தொடர்பாக செய்தியாளர்களிடம் பேசிய அவர், ஈரான் மீது தொடர்ந்து தாக்குதல் நடத்தி வருவதாக தெரிவித்தார்.

இதனிடையே மேற்காசிய பகுதியில் போர் பதறும் காரணமாக சர்வதேச சந்தையில் கச்சா எண்ணெய் விலை பீப்பாய் ஒன்றிற்கு 92 டாலராக அதிகரித்துள்ளது.

கச்சா எண்ணெயின் விலையை குறைப்பதற்கு ரஷிய அதிபர் திரு. விளாடிமிர் புதினுடன் ஆலோசனை மேற்கொண்டதாக அமெரிக்க அதிபர் தெரிவித்துள்ளார்.

இதனையடுத்து, ரஷியாவில் இருந்து எண்ணெய் இயக்குமதி செய்ய சில நாடுகளுக்கு அனுமதி அளிக்கப்போவதாக திரு. டோனல்ட் ட்ரம்ப் கூறினார்.

>>>><<<<<<

டிவென்டி டிவென்டி கிரிக்கெட் உலக கோப்பையை வென்ற இந்திய அணிக்கு 131 கோடி ரூபாய் பரிசுத் தொகையை BCCI அறிவித்துள்ளது.

சூர்யகுமார் யாதவ் தலைமையிலான இந்திய அணியின் 15 வீரர்கள் மற்றும் பயிற்சியாளர்களுக்கு இந்த பரிசுத்தொகை வழங்கப்படும் என்றும் அறிவிக்கப்பட்டுள்ளது.

>>>><<<<<<

சீன மாஸ்டர்ஸ் பேட்மிண்டன் போட்டி இன்று தொடங்கியது.

>>>><<<<<<

□ப்பானில் நடைபெற்று வரும் சர்வதேச மகளிர் டென்னிஸ் போட்டியின் தகுதிச் சுற்று ஆட்டத்தில், இந்தியாவின் *Sahaja Yamalapalli* காலிறுதிக்கு முன்னேறியுள்ளார்.

>>>>END<<<<<<